

सुदर्शनचूर्णं, स्त्री, (सुदर्शनं सुदृश्यं चूर्णं यस्य ।)
ज्वररोगस्य औषधविशेषः । यथा,—
“त्रिफला रजनीयुग्मं कण्टकारीयुग्मं शटी ।
त्रिकटु ग्रन्थिकं मूर्त्वा गुडचौ धन्यासकः ॥
कण्टका पर्णगे सुस्तं त्रायमाणा च वासु-
कम् ॥

निम्बं पुष्करमूलञ्च मधुयष्टी च वल्गकः ॥
यवानौन्द्यवो भार्गी शिमुबीजं सुराष्ट्रजा ।
वचा त्वक् पद्मकोशीरचन्दनातिविषावलाः ॥
शालिपर्णी पृथ्वीपर्णी विडङ्गं तगरं तथा ।
चित्रकं देवकाष्ठञ्च चयं पत्रं पटोलजम् ॥
जीवकर्णभक्षी चैव लवङ्गं शंखलोचना ।
पुण्डरीकञ्च काकोलिपत्रकं जातिपत्रकम् ॥
तालौशपत्रमेतानि समभागानि चूर्णयेत् ।
अर्द्धांशं सर्वचूर्णस्य किरातं प्रक्षिपेत् सुधीः ॥
एतत् सुदर्शनं नाम चूर्णं दोषत्रयापहम् ।
ज्वरांश्च निखिलान् हन्यान्नात्र कार्या विचार-
णा ॥

पृथग्द्वन्द्वागन्तुजांश्च धातुस्थान् विषमज्वरान् ।
सन्निपातोद्भवांश्चापि मानसानपि नाशयेत् ॥
शोतादीनपि दाहादीन् मोहं तन्द्रां भ्रमं
दृषाम् ॥

कासं खासञ्च पाण्डुञ्च हृद्रोगं कामलापि च ॥
त्रिकष्टकटीजानुपार्श्वशूलञ्च नाशयेत् ।
शोताम्बुना पिवेदेतत् सर्वज्वरनिवृत्तये ॥
सुदर्शनं यथा चक्रं दानवानां विनाशनम् ।
तद्वज्रराचां सर्वेषां चूर्णमेतत् प्रणाशनम् ॥*
पुष्करमूलाभावे कुष्ठमपि दद्यात् । भार्गवाभावे
कण्टकारीमूलम् । सौराष्ट्रभावे स्फुटिकां
दद्यात् । तगरालाभे कुष्ठं देयम् । जीवकर्ण-
भयोरभावे विदारौकन्दस्य भागद्वयं दद्यात् ।
पुण्डरीकं श्वेतकमलम् । करकोव्यभावे अश्व-
गन्धामूलं दद्यात् । तालौशपत्रकाभावे स्पर्ण-
तालो प्रदीयते इति । अथवा कण्टकारीजटा
देया । इति भावप्रकाशः ॥

सुदर्शनदीर्घः, स्त्री, (सुदर्शनस्य तन्नाम्ना प्रसिद्धस्य
जम्बूवृक्षस्य द्वीपम् ।) जम्बूद्वीपम् । इति पुरा-
णम् ॥

सुदर्शना, स्त्री, (सुखेन दृश्यतेऽसौ । सु + दृश् +
भाषायां श्रासिभुधौति युच् । टाप् ।) सुदर्शन-
वृक्षः । सुदर्शनगुलञ्च इति पञ्चगुलञ्च इति च
ख्यातः । तत्पर्यायः । चक्राङ्गा २ वृक्षकर्णी ३
दध्यानी ४ । इति रत्नमाला ॥ सोमवल्ली ५
मधुपर्णिका ६ चक्राङ्गा ७ । अस्या गुणाः ।
स्वादुत्वम् । उष्णत्वम् । कफशोफास्रवातनाशि-
त्वञ्च । इति भावप्रकाशः ॥ विषनाशित्वम् ।
इति राजवल्लभः ॥ आत्रा । औषधिविशेषः ।
इति विश्वमेदिन्यौ ॥

सुदर्शनी, स्त्री, (सुष्ठु दर्शनं यस्याः ।) डीप् ।)
अमरावती । इति विश्वः ॥

सुदलः, पुं, (सुष्ठु दलस्य ।) ज्वरमोहटा । इति
रत्नमाला ॥

सुदला, स्त्री, (सुष्ठु दलान्यस्याः ।) शालपर्णी ।
तत्तुली । इति राजनिर्घण्टः ॥

सुदान्तः, पुं, (सुष्ठु दान्तः ।) शाक्यमुनिश्चि-
विशेषः । इति त्रिकाण्डशेषः ॥ (अतिशय-
शान्ते, त्रि । यथा, महाभारते । १।३८।१२ ।
“सुदान्तानपि चेवाहं दद्यामष्टादशापरान् ॥”)

सुदामा, [न] पुं, (सुष्ठु ददातीति । दा +
“आतो मनिन्कनिपूर्वादिपञ्च ।” ३ । २ । ७४
इति मनिन् ।) भवः । पञ्चतः । इति मेदिनी ॥
गोपमेदः । समुद्रः । इति शब्दरत्नावली ॥
ऐरावतः । इति त्रिकाण्डशेषः ॥ औक्लण-
शरणागत-विप्रविशेषः । यथा, ब्रह्मवैवर्ते
औक्लणजम्बखण्डे ११२ अध्याये ।
“सद्यो जहार दारिद्र्यं सुदामो ब्राह्मणस्य च ।
समागतस्य स्वयङ्हातुं हारकां शरणाग्रिनः ॥”

सुदामा, [न] चि, (सु + दा + मनिन् ।) सुदाता
सुष्ठु ददातीत्यर्थं मन्प्रत्ययेन निष्पन्नः । इति
मुग्धबोधव्याकरणम् ॥

सुदामा, स्त्री, नदीविशेषः । यथा, वाल्मीकीये
रामायणे अयोध्याकाण्डे ७० सर्गे ।

“स प्राप्नुवो राजगृहादभिनिर्गम्य वीर्यवान्
ततः सुदामां द्यतिमान् सन्तोष्यावेक्ष्य तां
नदीम् ॥”

सुदायः, पुं, (सुष्ठु दीयते इति । सु + दा + घञ्
युगागमः ।) देययौतकादि । इत्यमरः । २ ।
८ । २८ ॥ यथा । यैतकं आदिना उपनयन-
भिलाप्रसादादि च यत् देयं तत् दायहरण-
पदवाच्यम् । कन्यादानकाले जामाचादिभ्यो
व्रतभिन्नादौ ब्राह्मणादिभ्यश्च यद्व्यं दीयते तच्च
दायादिद्वयमित्यर्थः । युतकं योनिस्सम्बन्धः तत्र
भवमिति ष्ठे यौतकम् । युतयोर्वधूवरयोरिद-
मिति वा कश्चि यौतकम् । यौतकमुकारमध्य-
मपि । यौतकं यौतकञ्च तत् । इति वाचस्पतिः
दीयते दायः कर्मणि घञ् सुष्ठु दीयते सुदाय
इति पाठ इत्यन्ये । इति भरतः ॥ पिङ्गमाह-
भक्तं कुलसम्बन्धौ । यथा,—
“सुदायेभ्यः पिङ्गमाहभक्तं कुलसम्बन्धिभ्यो लब्ध-
सौदायिकम् ॥” इति दायतत्त्वम् ॥

सुदारः, पुं, (सुष्ठु दारु यत्र ।) पारिपात्रपञ्चतः
तत्पर्यायः । पारिपात्रिकः २ । इति हेम-
चन्द्रः ॥

सुदि, व्य, शुक्लपक्षः । इति पश्चिमदेशे प्रसिद्धः ॥
सुदिनः, स्त्री, (ष्ठु दिनम् ।) शुभदिनः । यथा,
ब्रह्मवैवर्ते औक्लणजम्बखण्डे । ४३।४८।५१ ।
“सुदिनं दुर्दिनं शश्वत् भ्रमत्येवं भवे भव ।
सर्वेषां प्राक्ततानाञ्च द्वौ बीजौ सुखदुःखयोः ॥
सुदिनं दुर्दिनञ्चैव सर्वं कर्मोद्भवं भव ।
तत्कर्म तपसा साध्यं कर्मणाञ्च शुभाशुभम् ॥”

सुदिनाहः, स्त्री, (सुदिनेषु शुभदिनेषु अहः शुभ-
दिनम् । यद्वा, सुदिनं प्रशस्तमहः । टच्
समासे ।) प्रशस्तदिनम् । यथा । उत्तमैका-
भ्याह । आभ्यामह्मादेशो न । उत्तमशब्दः

अन्यार्थः पुण्यशब्दमाह । पुण्ये काभ्यामित्येव
स्त्वयितुमुचितम् । पुण्याहम् । सुदिनाहम् ।
सुदिनशब्दः प्रशस्तावाची । इति सिद्धान्त-
कौमुदी ॥

सुदीर्घः, त्रि, (सुष्ठु दीर्घः ।) अतिविस्तारः ।
यथा,—

“विवाह्य ओत्रियैर्भूतं राज्ञामात्यैस्तथैव च ।
सुदीर्घेषापि कालेन तेषां तत्तु न सिध्यति ॥”
इति व्यवहारतत्त्वम् ॥

सुदीर्घवर्मा, स्त्री, (सुदीर्घः अतिशयः वर्मो
यस्याः ।) असनपर्णी । इति शब्दचन्द्रिकः ॥
सुदीर्घफलिका, स्त्री (सुदीर्घं फलं यस्याः । कप् ।
टापि अत इत्वम् ।) वार्त्ताकुविशेषः । इति
रत्नमाला ॥ शिङ्गा वेगुन इति भाषा ॥
सुदीर्घा, स्त्री, (सुष्ठु दीर्घा ।) चीनाकर्कटी ।
इति राजनिर्घण्टः ॥

सुदुःखितः, चि, (सुष्ठु दुःखितः ।) अतिशय-
व्यथितः । यथा । ज्योतिस्तत्त्वे भीमपराक्रम-
वचनम् ।

“विष्णुभावे त्रिके चित्रे ज्येष्ठायां ज्वलने यमे ।
एभिर्विवाहिता कन्या भवत्येव सुदुःखिता ॥”

सुदुर्लभः, त्रि, (सु + दुर् + लभ + खल् ।) अति-
दुष्प्राप्यः । यथा,—

“ब्रह्मत्वादपि देवत्वादिन्द्रत्वादभरादपि ।
अमृतात् सिद्धिर्लाभाच्च हरिदास्यं सुदुर्लभम् ॥”
इति ब्रह्मवैवर्ते औक्लणजम्बखण्डे ८७ अध्याये ॥

सुदुश्चरः, त्रि, (सु + दुर् + चर + खल् ।) अति-
शयदुःखिनाचरणोयः । यथा, श्रीभागवते ११।
२८।१ ।

“सुदुश्चरामिमां मन्ये योगचर्यामनात्मनः ।
यथाक्षसा पुमान् सिध्येत् तन्मे ब्रूहृन्नासाञ्चुता ॥”
(कार्तिकेये, पुं, । यथा, महाभारते । ३।
२३।७ ।

“प्रभुर्नेता विशाखश्च नैगमेयः सुदुश्चरः ॥”)

सुदुष्करः, त्रि, (सु + दुर् + क + खल् ।) अत्यन्त-
क्लेशकरः । यथा, श्रीभागवते । ४।८।६८ ।

“सुदुष्करं कर्म कृत्वा लोकपालैरपि प्रभुः ।
एषत्यचिरतो राजन् यशो विपुलयंस्तव ॥”

सुदुस्तरः, त्रि, (सु + दुर् + स्त + खल् ।) अति-
दुःखेन तरणोयः । यथा, श्रीभागवते । १०।
२।३१ ।

“सयं समुत्तीर्य सुदुस्तरं युगम्
भवारणवं भीममदभ्रसौहृदाः ।
भवत्पदाभोरुहनावमत्र ते
निधाय याताः सदनुग्रहो भवान् ॥”

सुदुस्वजः, त्रि, (सु + दुर् + स्वज + खल् ।) अति-
दुःखेन त्याज्यः । यथा,—

“त्यक्त्वा सुदुस्वजसुरेष्ठितराण्यलक्ष्मीं
धर्मिष्ठ आर्यवचसा यदगादरक्षम् ।
मायासृगं दयितयेष्ठितमन्वधाव-
हन् महापुरुष ते चरणारविन्दम् ॥”
इत्याह्निकतत्त्वप्रत्यूषाभागतवचनम् ॥